

Бо фармоиши Вазири нақлиёти  
Ҷумҳурии Тоҷикистон  
аз "\_\_\_" \_\_\_\_\_ соли 2017, № \_\_\_\_\_  
тасдиқ шудааст.

## ДАСТУРАМАЛИ КОРГУЗОРӢ ДАР ВАЗОРАТИ НАҚЛИЁТИ ҶУМҲУРИИ ТОҶИКИСТОН, МУАССИСАҲОИ ДАВЛАТӢ ВА КОРХОНАҲОИ ЗЕРСОХТОРИ ОН

### *1. МУҚАРРАРОТИ УМУМӢ*

1. Дастурамали коргузорӣ дар Вазорати нақлиёти Ҷумҳурии Тоҷикистон, муассисаҳои давлатӣ ва корхонаҳои зерсохтори он (минбаъд - Дастурамал) қоидаҳои ба роҳ мондани коргузорӣ ва назоратро муқаррар карда, кор бо ҳуччатҳоро аз лаҳзаи ворид ё таҳия шуданашон то вақти барои нигоҳдории ба бойгонӣ супоридани онҳо дар Вазорати нақлиёти Ҷумҳурии Тоҷикистон ва тамоми муассисаҳои давлатӣ ва корхонаҳои зерсохтори он ба низом медарорад.

2. Дастурамал бо мақсади дуруст ба роҳ мондани коргузорӣ, мусоидат ва сари вақт иҷро намудани қарор, дастуру супоришҳои мақомоти болоӣ, амру фармонҳои роҳбарият, ҳуччатҳои хизматӣ таҳия гардида, барои кормандони дастгоҳҳои ташкилотҳо қоидаҳои ягонаи омода намудани ҳуччатҳо, барасмиятдарорӣ, баҳисобгирӣ, истифодабарӣ, назорат ва нигоҳдории онҳоро муқаррар менамояд.

3. Уҳдадорихо оид ба риояи талаботи Дастурамал ба зиммаи Шуъбаи коргузори Раёсати корҳои Вазорати нақлиёти Ҷумҳурии Тоҷикистон (минбаъд - Шуъбаи коргузорӣ) гузошта мешавад. Ҳамаи кормандони Вазорат ва муассисаву корхонаҳои зерсохтори он бояд бо тартиби кор бо ҳуччатҳо шинос карда шуда, уҳдадоранд, ки талаботи дастурамали коргузори роиё ва иҷро намоянд. Ҳангоми иваз гардидани корманди масъули Шуъбаи коргузорӣ, ҳуччат ва дигар маводи коргузорӣ (муҳр, штамп ва ғайраҳо) бо санад супорида мешаванд.

4. Тартиби кор бо ҳуччатҳои дорои маълумоти сирри давлатӣ тибқи Дастурамал оид ба таъмини низоми махфият дар Ҷумҳурии Тоҷикистон ва дигар санадҳои меъёрии ҳукукии соҳаи ҳифзи сирри давлатӣ ба амал бароварда мешавад.

5. Коргузорӣ оид ба аризаҳо, дархостҳо, тақлифҳо ва шикоятҳои шахсони воқеӣ ва ҳуқуқӣ дар асоси Қонуни Ҷумҳурии Тоҷикистон "Дар бораи муроҷиатҳои шахсони воқеӣ ва ҳуқуқӣ" ва "Тартиби коргузори ва баҳисобгирии оморӣ оид ба муроҷиатҳои шахсони воқеӣ ва ҳуқуқӣ" амали мегардад.

6. Коргузорӣ дар Вазорати нақлиёти Ҷумҳурии Тоҷикистон мутобиқи талаботи Қонуни Ҷумҳурии Тоҷикистон "Дар бораи забони давлатии Ҷумҳурии Тоҷикистон" анҷом дода мешавад.

## 2. ОМОДА ВА БА РАСМИЯТ ДАРОВАРДАНИ ХУЧЧАТҲОИ ХИЗМАТИ

### §1. Хуччатгузорӣ дар фаъолияти идоракунӣ

7. Хуччатгузорӣ дар фаъолияти идоракунӣ мувофиқи тартиби муқарраргардида аз сабти иттилооти зарурӣ барои идоракунӣ, яъне аз ташкили кори хуччатнигорӣ иборат аст.

8. Маҷмӯи намудҳо ва гуногунии хуччатҳо дар асоси таъиноти мақсаднокии ҳар як хуччат муайян карда мешавад.

9. Тибқи тартиби мавҷуда дар ташкилот хуччатҳои ташкилию амрдиҳӣ (қарорҳо, фармонҳо, фармоишҳо, низомномаҳо, дастурамалҳо, санадҳо, хулосаҳо, гузоришҳо, мактубҳо) ва хуччатҳои ба ин гурӯҳ мансубнабуда, яъне хуччатҳои оморӣ, молиявӣ, лоиҳавӣ-тарҳсозӣ, тиббӣ ва ғайра таҳия карда мешаванд.

10. Хуччатҳои оморӣ, молиявӣ, лоиҳавӣ-тарҳсозӣ, тиббӣ ва дигар хуччатҳои махсус дар асоси талаботи санадҳои меъёрии дахлдор таҳия ва ба расмият дароварда мешаванд.

11. Фаъолияти идоракунӣ ташкилот бо роҳи қабули хуччатҳои дар шакли санадҳои меъёрии ҳуқуқӣ мувофиқи Қонуни Ҷумҳурии Тоҷикистон "Дар бораи санадҳои меъёрии ҳуқуқӣ" ба танзим дароварда мешавад.

### §2. Қоидаҳои таҳия ва ба расмият даровардани хуччатҳои ташкилию амрдиҳӣ

12. Хуччатҳои ташкилию амрдиҳӣ мувофиқи стандартҳои давлатӣ таҳия ва ба расмият дароварда мешаванд. Ҳамаи хуччатҳои ташкилию амрдиҳӣ дар бланкҳои ягона тартиб дода мешаванд. Дар мавриде, ки агар маълумотномаҳо, ҳисоботҳо ва дигар хуччатҳо бо мактубҳои ҳамроҳӣ тартиб дода шаванд, он гоҳ ин хуччатҳо дар бланкҳо ба расмият дароварда намешаванд. Истифодаи бланкҳои худсохт қатъиян манъ аст. Хуччатҳо дар бланкҳои ду андоза: А4 (210 x 297мм) ва А5 (148 x 210мм) чоп карда мешаванд. Бланкҳои андозаи А5 танҳо барои мактубҳои ҳамроҳӣ ва хуччатҳое, ки матни онҳо аз 8-10 сатри чопи компютерӣ зиёд нест, истифода бурда мешавад. Шакли бланкҳои ташкилот мувофиқи стандартҳои давлатӣ дар мувофиқа бо мақомоти давлатии бойгонӣ аз ҷониби роҳбари мақомот ва ташкилоти давлатӣ тасдиқ карда мешавад.

13. Шуъбаи коргузорӣ мувофиқати шаклҳои бланкҳои хуччатҳои ташкилию фармоишдиҳии муассисаҳои давлатӣ ва корхонаҳои зерсохтори Вазорат бо стандартҳои давлатиро назорат менамоянд.

14. Ҳар як хуччат бояд дорои маҷмӯи муайяни нишонаҳои (реквизитҳои) дақиқ ва тартиби устувори ҷойгиршавии онҳоро дошта бошад. Теъдоди ниҳони нишонаҳо ва мавқеи ҷойгиршавии онҳоро стандарти давлатӣ муайян мекунад.

15. Тартиб ва ба расмият даровардани хуччатҳо риояи ҳатмии талаботи зеринро пешбинӣ менамояд: нишон додани намуди хуччат, номи ташкилот ва сарлавҳаи хуччат, гирандаи он, санагузори хуччат, гузоштани қайдҳо оид ба

мувофиқакунии матни хуччат, тасдики хуччат (имзо ва тасдиқ кардан, гузоштани қайдҳо оид ба гардиш ва иҷрои хуччат, гузоштани муҳр (дар ҳолатҳои зарурӣ)).

16. Дар мавриди ирсол намудани ҷавоб дар баробари қайди рақами содира-рақам ва таърихи хуччатҳои воридотӣ низ зикр карда мешаванд. Замимаи хуччатҳо бояд пас аз матни он бо зикри миқдори ҷараёни рақам карда шаванд. Хуччатҳо набояд зиёда аз шаш суроғаи гуногун дошта бошанд. Ҳангоми ба зиёда аз шаш суроға фиристодани хуччатҳо барои ирсол дар ҷараёни алоҳида рӯйхат тартиб дода мешавад.

17. Номгузори хуччат бояд дар ҳар як хуччат, ба истиснои мактуб мавҷуд бошад, масалан: ФАРМОН, ФАРМОИШ, АМР, ПРОТОКОЛ, ҚАРОР, ГУЗОРИШ ва ғайра (ин унсур бо ҳарфҳои калон навишта мешавад).

18. Ба ҳар як хуччате, ки дар ҷараёни андозаи А4 таҳия мешавад, новобаста аз таъиноти он, сарлавҳа тартиб дода мешавад. Сарлавҳа бояд мухтасар ва дақиқ буда, ба саволи "Дар бораи ...", "Дар бораи тағйир додани ...", "Дар бораи ҷудо намудани ...", "Дар бораи бекор кардани ..." ва ғайра ҷавоб дошта бошад. Агар дар хуччат якҷанд масъала инъикос гардад, он гоҳ сарлавҳаро ба таври ҷамъбаस्तкунанда тартиб додан мумкин аст. Дар барқияи телефонӣ, хабарномаҳо ва хуччатҳои, ки матни онҳо дар бланкҳои андозаи А5 ҷой карда мешавад, сарлавҳа гузошта намешавад. Сарлавҳаро тартибдиҳандаи хуччат таҳия менамояд.

19. Ҳангоми омода ва ирсол хуччат бояд қоидаҳои зерин риоя шаванд:

- хуччатҳо ба ташкилот, воҳиди сохтори он ё шахси мансабдори мушаххас ирсол карда мешаванд (воҳиди сохторӣ ё шахси мансабдор дар мукотибаи дохилидоравӣ, мукотиба бо гирандагони доимӣ ва дар ҳолатҳои дигар, ки муайян намудани гирандаи дақиқ ягон душвориро ба амал намеорад, нишон дода мешавад);

- номи ташкилот ва воҳиди сохторӣ он дар шакли зерин нишон дода мешавад. Масалан:

Вазорати адлияи Ҷумҳурии Тоҷикистон

Раёсати сабти асноди ҳолати шахрвандӣ

- ҳангоми ирсол намудани хуччат ба шахси мансабдор номи ташкилот, вазифа, насаб, ном, номи падари гиранда чунин навишта мешавад.

Масалан: Ба Вазорати меҳнат, муҳоҷират ва

шуғли аҳолии Ҷумҳурии Тоҷикистон

Сардори Хадамоти муҳоҷират

---

насаб, ном, номи падар

- ҳангоми ба роҳбарияти ташкилот ирсол намудани хуччат номи ташкилот бояд ба таркиби номи вазифавии гиранда ворид гардад.

Масалан: Ба вазири фарҳанг

Ҷумҳурии Тоҷикистон

---

насаб, ном, номи падар

- ҳангоми ба гирандагони муваққати фиристодани ҳуччат нишонии почтаи гирандаи ҳуччат нишон дода мешавад.

Масалан: Корхонаи таъмири автомобили Душанбе,  
734018, Душанбе, кӯчаи Ҷомӣ, № 15

- агар ҳуччат ба шахси алоҳида ирсол карда шавад, он гоҳ аввал дар он суроға, насаб, ном, номи падар ва баъд индекси почта нишон дода мешавад.

Масалан: 734024,

ш. Турсунзода, кӯчаи С. Айни, бинои 15, утоқи 10

Ба Асрорзода Икром Валӣ

20. Санаи ҳуччат санаи имзо ё тасдиқ шудани он мебошад.

21. Стандарти давлатӣ ду намуди навиштани санаро муқаррар намудааст: пурра (масалаи: 17 январи соли 2017) ва мухтасар (17.01.17). Шакли нисбатан мувофиқ ба воситаи се ҷуфти рақамҳои арабии ба воситаи аломати нуқта ҷудо гардида, мухтасар навиштани сана мебошад (ҷуфтҳои алоҳидаи рақамҳо рӯз, моҳ, солро ифода менамоянд). Агар рақами рӯз ва рақами тартибии моҳ як рақам бошанд, он гоҳ пеш аз рақам "сифр" гузошта мешавад, масалан: агар 3 феввали соли 2017 бошад, пас 03.02.17 навиштан лозим аст.

22. Ҳамаи қайдҳои хизматӣ дар ҳуччате, ки ба гардиши он вобаста аст, санагузори ва бо ранги қабуд имзо карда мешаванд. Санаи қарорҳо, фармоишҳо, фармонҳо, мактубҳо, хулосаҳо, гузоришҳо ва маълумотномаҳо рӯзи ба имзо расидани онҳо мебошад. Санаи протоколҳо, санадҳо санаи гузаронидани ҷарабинӣ ба шумор меравад.

23. Ҳуччатҳо аз ҷониби як шахс бо ранги қабуд имзо карда мешаванд. Ду ва ё зиёда имзоҳо дар сурате гузошта мешаванд, ки барои тасдиқи мазмунӣ ҳуччат якҷанд шахс масъул бошанд (санадҳо, ҳуччатҳои молиявӣ ва ғайра). Ҳуччатҳои содира барои имзо якҷоя бо маводе, ки дар асоси онҳо таҳия гардидаанд, бо ҳуруфи намунаи муқарраршуда, ҷопи тоза, бидуни таҳриру ислоҳ пешниҳод карда мешаванд ва мутобиқи талаботи Дастурамали мазкур бояд аз ҷониби тартибдиҳандагон ба таври дақиқ тафтиш карда шаванд.

24. Мувофиқакунии усули баррасии пешакӣ ва баҳогузориҳои лоиҳаи ҳуччат мебошад. Мувофиқакунии ҳалли дуруст ва ҳамаҷаҳафӣ масъалаҳои сифати лоиҳаи ҳуччати омодашуда, мақсаднокӣ ва саривақтии он, асоснокии сиёсӣ, иқтисодӣ ва илмӣ-техникии мундариҷаи он, мувофиқати лоиҳаи ҳуччати омодашуда бо санадҳои меъёрии ҳуқуқии амалкунандаро таъмин менамояд.

25. Лоиҳаи ҳуччатҳо ҳам дар дохили Вазорат (бо воҳидҳои сохтори, шахсони мансабдор ва кумитаи иттифоқи касаба) ва ҳам берун аз он (бо дигар ташкилотҳо) мувофиқа карда мешаванд.

26. Шакли мувофиқакунии дохилии лоиҳаи ҳуччат манзурӣ (виза) гузоштани он мебошад. Манзурӣ дар худ имзои шахсии ҳонои шахси ҳуччатро имзокарда ва санаи онро дар бар мегирад. Ҳангоми зарурат вазифа ва насаб, ном, номи падари шахси манзурӣ гузоштаро нишон додан мумкин аст.

Масалан: Сармуҳосиб

имзо

насаб, иом, номи падар

15.12.16

27. Эрод ё илова ба ҳуччат, агар онҳо мавҷуд бошанд, дар вараки алоҳида оварда мешаванд, дар лоиҳаи ҳуччат бошад, чунин манзурӣ гузошта мешавад:

Сармухосиб                      имзо                      насаб, ном, номи падар

Эродхо замима мегарданд. 15.12.16

28. Чун коида, манзуриҳо дар қисми поёнии нусхаи якуми лоиҳаи ҳуҷҷат баъди нишонаи "имзо" гузошта мешаванд. Агар ба ҳуҷҷат аз тарафи якчанд нафар манзурӣ гузошта шавад, дар он сурат манзуриҳо пайи ҳам мувофиқи тартиби гузоштани онҳо ҷойгир карда мешаванд.

29. Мувофиқаи беруни бо муҳр ё маълумотнома оид ба мувофиқакуни ба расмият дароварда мешавад.

30. Мухри мувофиқакунии берунӣ дар худ чунин унсурхоро дар бар мегирад: калимаҳои "МУВОФИҚА ШУД", номи вазифа, имзои шахсӣ, насаб, ном, номи падари шахсе, ки бо он хуччат мувофиқа мешавад ва санаи мувофиқа. Масалан:

МУВОФИҚА ШУД

## Вазири нақлиёти

Ҷумҳурии Тоҷикистон

имзо насаб, ном, номи падар

5 феввали соли 2017

ё Бо Вазорати нақлиёти Ҷумҳурии Тоҷикистон мувофиқа шуд (мақтуб аз 05.02.17, №124-1).

31. Мухри мувофиқаи беруна дар варакаи унвонии ҳуҷҷат гузошта мешавад.

32. Имзо унсури хатмии хуччат мебошад, ки масъулияти шахси ба хуччат имзогузоштаро нисбат ба мундарича ва қонунӣ будани он ифода менамояд.

33. Ба ҳуччати ирсолшаванда танҳо роҳбарияти Вазорат ва сардорони муассиса ва корхонаҳои зерсохтори он имзо мегузоранд. Дар ҳолати набудани вазири нақлиёти Ҷумҳурии Тоҷикистон, ба ҳуччат муовинони вай имзо гузошта метавонанд. Ба ҳуччатҳои молиявӣ роҳбари ташкилот ё шахси бо қонун ваколатдоршуда ва сармуҳосиб бо ранги кабуд имзо мегузорад.

34. Дар ҳуччат танҳо ба нусхаи якуми он бо ранги кабуд имзо гузошта мешавад. Ҳангоми ба унвони роҳбарони аввали мақомот ва ташкилотҳои давлатӣ ё ташкилоти хориҷӣ ирсол мамудани ҳуччат, дар парвандаи воҳиди дахлдори сохтории ташкилот мутобики феҳристи парвандаҳо нусхаи дуёми асл боқӣ монда, нусхаи якуми асл аз ҷониби Шуъбаи коргузори ба таври инфиродӣ фиристода мешавад. Дар ҳолатҳои бисёрсуроғаӣ бошад, ҳуччатҳо ба суроғаҳо дар шакли нусха фиристода шуда, нусхаи аслии онҳо дар воҳидҳои сохтории Вазорат тибқи феҳристи парвандаҳо нигоҳ дошта мешавад.

35. Ба таркиби имзо нишон додани мансаби шахси ба ҳуҷҷат имзогузошта, имзо ва насаб, ном, номи падар дохил мешаванд. Масалан:

Директор \_\_\_\_\_ имЗО \_\_\_\_\_ насаб, ном, номи падар \_\_\_\_\_

36. Ҳангоми имзои ҳуҷҷати тартибдодаи комиссия на вазифаи шахсони ҳуҷҷатро тартиб дода, балки тақсимои вазифаҳои онҳо дар комиссия нишон

дода мешаванд. Насаб, ном, номи падари раиси комиссия алоҳида навишта, ном, номи падари аъзои комиссия бошад, бо тартиби алифбой номбар карда мешаванд. Масалан:

Раиси комиссия	имзо	насаб, ном, номи падар
Аъзои комиссия:	имзо	насаб, ном, номи падар
	имзо	насаб, ном, номи падар

ва ғайра.

37. Ба протоколҳои чаласаҳои мақомоти машваратӣ раиси мақомоти машваратӣ имзо мегузорад.

38. Тасдиқ унсури махсуси тасдиқи ҳуҷҷат баъди имзо шудани он мебошад, ки интишори амали онро ба шахсони мансабдор иҷозат медиҳад.

39. Ҳуҷҷате, ки бояд тасдиқ шавад, танҳо аз лаҳзаи тасдиқ шудани Ӯтибори ҳуқуқӣ пайдо менамояд.

40. Ҳуҷҷатҳоро вазири нақлиёти Ҷумҳурии Тоҷикистон ё муовинони ӯ, агар ҳалли масъалаи дар ҳуҷҷат дарчгардида ба ваколаташон дохил шавад, тасдиқ менамояд.

41. Унсурҳои шакли тасдиқ калимаҳои "Тасдиқ мекунам", номи вазифа, имзои шахсӣ, насаб, ном, номи падари шахси ҳуҷҷатро тасдиқкарда, санаи тасдиқ ба ҳисоб мераванд. Масалан:

Тасдиқ мекунам  
Вазири нақлиёти  
Ҷумҳурии Тоҷикистон  
\_\_\_\_\_насаб, ном, номи падар  
имзо  
15 июли соли 2016

42. Ҳангоми бо санади ҳуқуқӣ тасдиқ кардани ҳуҷҷат, он дар шакли зерин нишон дода мешавад. Масалан:

Бо фармоиши Вазири  
нақлиёти Ҷумҳурии Тоҷикистон  
аз 5 майи соли 2016, № 10  
тасдиқ шудааст

43. Ба ҳуҷҷатҳое, ки асли будани онҳо тасдиқи махсусро талаб менамоянд, ба ғайр аз имзо, муҳр низ гузошта мешавад.

44. Муҳр ба ҳуҷҷатҳои дорои хусусияти моддию молияви, маълумотномаҳо, шаҳодатномаҳо, дафтарчаҳои меҳнатӣ, инчунин дар ҳолатҳои зарурӣ ба дигар ҳуҷҷатҳо низ гузошта мешавад. Нақши муҳр бояд номгуӣ вазифа ва имзои шахси ро дар бар гирад. Гузоштани муҳри нишондор дар ҳамаи ҳолатҳои тасдиқи ҳуқуқи шаҳрвандон ва шахсони ҳуқуқӣ, тасдиқи масрафи маблағ ва арзишҳои моддӣ, ҳамчунин шартномаҳо ва Ӯтимодномаҳо зарур аст. Муҳре, ки дар он номи ташкилот ва ё воҳиди сохтори он сабт шудааст, дар нусхаҳои ҳуҷҷатҳои амрдихандаи ба дигар суроғаҳо фиристодашаванда гузошта мешавад. Рӯйхати ҳуҷҷатҳое, ки бояд бо муҳри дорои нишони давлатӣ тасдиқ карда шаванд, инчунин тартиби тайёр, истифода ва нигоҳдории муҳрҳо бо санади роҳбари ташкилот тасдиқ карда мешавад.

### §3. Талабот нисбат ба ҳуччатҳои тавассути таҷҳизоти компютерӣ омодашуда

45. Омода намудани ҳуччатҳо бо усули чопи компютерӣ ё воситаҳои техникаи электронӣ мувофиқи талаботи стандарти давлатӣ амалӣ мешавад.

46. Дар ҳуччат ҳамаи нишонаҳо бояд дар доираи ҳудудҳои, ки варақнамунаи стандарти давлатӣ муқаррар кардааст, ҷойгир карда шаванд.

47. Ҳангоми ирсолӣ ҳуччат бояд қоидаҳои зерин ва андозаи хошияҳо ҳатман риоя шаванд:

- мактуб дар лифофа фиристода шавад;
- бо ҳуруфи Times New Roman Tj андозаи 16 ба номи Президенти Ҷумҳурии Тоҷикистон ва андозаи 14 ба Ҳукумати Ҷумҳурии Тоҷикистон ва вазорат уйдораҳо пешниҳод шавад;
- саҳифабандӣ кардани ҳуччатҳои, ки аз 1 саҳифа зиёданд;
- истифодаи ҳуруфи муқаррарӣ бе ҳарфҳои ғалфс;
- меъёри ҳудуди бланк дар варақи чопӣ: аз боло 1,5 см; аз чап 2,5 см; аз поён, барои андозаи А4 - на камтар аз 4 см (замимаи 1, барои гузоштани муҳри вазорат ё идораи гирандаи мактуб) ва барои андозаи А5 - на камтар аз 1 см.

48. Матни ҳуччат бо фосилаи як ё якуними байнисатри чоп карда мешавад.

49. Сатри аввали ҳар як сарсатри матн бо гузоштани фосилаи муайян аз ҳудуди хошияи чап чоп карда мешавад.

50. Дар ҳолатҳои зарурӣ дар баробари ҳуччати ирсолшаванда шакли электронии он низ пешниҳод карда мешавад.

### §4. Тартиби таҳия ва ба расмӣ даровардани протоколҳо

51. Дар ҷаласаҳои мақомоти машваратӣ, машваратҳо ва маҷлисиҳои гузаронидашаванда бояд протоколҳо тартиб дода шаванд. Протоколҳои ҷаласаҳои мақомоти машваратӣ дар давоми соли тақвими рақамгузори қарла мешаванд.

52. Матни протокол бояд аз ду қисм иборат бошад: муқаддимаи ва асосӣ. Дар қисми муқаддимаи протоколи ҷаласаҳои мақомоти машварати, машваратҳо, шумораи умумии иштирокчиён, шумораи шахсони ба ҷаласа даъватшуда, рӯзномаи ҷаласа, ҳайати раёсат, насаб, ном, номи падари раис ва қотиби маҷлис, бо номгуи масъалаҳои баррасишаванда, нишон додани вазифа ва насаб, ном, номи падари маърузачиён зикр карда мешавад.

53. Агар шумораи шахсони даъватшуда ба ҷаласаи мақомати машварати, машварат, ҷаласа аз 5 нафар зиёд бошад, он гоҳ рӯйхати онҳо дар шакли ҳуччати алоҳидаи замимашаванда ба протокол тартиб дода мешавад.

54. Қисми асосии протоколи ҷаласаи мақомоти машваратӣ, машварат ва маҷлис бояд аз фаслҳои мутобиқ ба бандҳои рӯзнома иборат бошад.

55. Матни ҳар як фасли асосӣ бояд аз таркибҳои: шунида шуд, баромад карданд, қарор кард, таркиб ёфта бошад.

56. Пас аз калимаҳои "ШУНИДА ШУД" рақами тартибии масъалаи рӯзнома гузошта мешавад.

57. Калимаҳои "ШУНИДА ШУД" бо ҳарфҳои калон, аз хошияи тарафи чап ҷоп карда шуда, баъди он аломати баён гузошта мешавад: дар сатри дигар бо сарсатр насаб, ном, номи падари маърузақунанда ва дар қавсайн (маъруза замима мегардад) нишон дода мешавад.

58. Дар фасли "БАРОМАД ҚАРДАНД"-и протокол, мазмунӣ ҳамаи баромадҳо ва саволу ҷавоб ба онҳо ва маълумотҳо зикр карда мешаванд.

59. Баъди ба охир расидани баромадҳо қарор оид ба масъалаи якуми рӯзнома навишта мешавад.

60. Протоколҳои ҷаласаҳои мақоми машваратӣ ва машваратхоро ба таври кӯтоҳ низ ба расмӣ даровардан мумкин аст.

61. Дар шакли кӯтоҳи протокол дар қисмати асосӣ он мазмунӣ баромадҳо баён нашуда, танҳо номгӯи масъалаҳои баррасишаванда бо зикри насаб, ном, номи падари маърузачӣ, баромадқунандагон ва қарорҳои қабулгардида нишон дода мешаванд.

62. Протоколҳои ҷаласаҳои мақоми машваратӣ дар бланкҳо ҷоп карда шуда, аз тарафи раиси мақоми машваратӣ имзо карда мешаванд, ба протоколҳои машваратҳо шахсе, ки онро гузаронидааст, имзо мегузорад, ба протоколҳои маҷлисҳо бошад, раис ва котиби он имзо мегузоранд.

## §5. Тартиби таҳия ва ба расмӣ даровардани фармоишҳо

63. Номи фармоиш ба таври мухтасар бояд мазмунӣ онро инъикос намуда, дар маркази ҷаҳаи фармоиш оварда мешавад.

64. Матни фармоиш аз ду қисм иборат аст: муқарраротӣ ва амрӣ. Дар қисми муқарраротӣ асосҳо ва омилҳо, ки боиси таҳияи фармоиш гардидаанд, баён шуда, дар қисми амрӣ, бошад, амалҳои фармоишӣ номбар карда мешаванд. Агар фармоиш дар асоси ҳуҷҷати дахлдори мақоми болоӣ бароварда шавад, он гоҳ дар қисми муқарраротӣ ном, рақам, сана ва номи ин ҳуҷҷат оварда мешавад.

65. Қисми амрӣ фармоиш бо калимаҳои "ФАРМОИШ МЕДИҲАМ" оғоз ёфта, яқоя бо матн бо ҳарфҳои калон навишта шуда, дар охири он аломати баён гузошта мешавад. Ҷорабиниҳои пешбинишуда, дар бандҳо ҷой дода мешаванд, ки бо рақамҳои арабӣ рақамгузори карда мешаванд. Ҳар як бандро бо нишон додани иҷрокунандаи мушаххас оғоз намудан лозим аст. Сипас амалҳои фармоишӣ баён гардида, муҳлати иҷро нишон дода мешавад.

66. Лоихаи фармоиш бо воҳидҳои сохторӣ ё шахсонӣ мансабдори дахлдор мувофиқа карда мешавад. Манзурии мувофиқа дар нусхаи якуми лоиха гузошта мешаванд. Ба лоихаи омодашудаи ниҳой танҳо шахси мансабдоре, ки ба фармоиш имзо мегузорад, метавонад тағйирот ворид намуда, дар як вақт санаи онро гузорад.

67. Фармоишҳо дар давоми соли тақвими рақамгузорӣ карда мешаванд.



§6. Тартиби таҳия ва ба расмӣ даровардани  
маълумотномаҳо ва гузоришҳо

68. Матни маълумотнома ва гузориш бояд аз ду қисми асосӣ иборат бошад. Дар қисми якум далелҳое, ки барои тартиб додани ҳуҷҷат асос шудаанд ва дар қисми дуюм хулоса ва пешниҳодҳо баён карда мешаванд.

69. Сана ё давраи вақти мансуб ба маълумоти дар маълумотнома ё гузориш баёнгардида бояд ба сарлавҳа ворид карда шаванд. Масалан: "Дар бораи тайёр намудани кадрҳо то 01.05.16".

70. Маълумотнома ва гузоришҳои содиротӣ дар бланкҳо чоп карда, аз тарафи роҳбарият имзо карда мешаванд. Маълумотнома ва гузоришҳои дохилӣ дар варақи тозаӣ коғази андозаи А4 чоп карда, аз тарафи мураттиби онҳо имзо карда мешаванд.

71. Маълумотномаҳое, ки бо дархости шахрвандон дода мешаванд, дар бланкҳо тартиб дода шуда, аз тарафи роҳбарият имзо ва бо муҳр тасдиқ карда мешаванд.

§7. Тартиби таҳия ва ба расмӣ даровардани санадҳо

72. Матни санад бояд аз ду қисм иборат бошад: муқаддимаӣ ва муқарраротӣ.

73. Дар қисми муқаддимаӣ асосҳо барои тартиб додани санад нишон дода, тартибдиҳандагон ва иштирокчиён номбар карда мешаванд. Баъди калимаи "Асос" ҳуҷҷати амрдихӣ ё амри шифохӣ оид ба гузаронидани чорабиниҳои санадшаванда нишон дода мешавад. Баъди калимаҳои "Тартиб дода шуд" вазифа ва насаб, ном, номи падари шахсони иштирокдошта ҳангоми тартиб додани санад номбар карда мешавад.

74. Дар қисми муқарраротӣ мақсад ва вазифаҳои тартиб додани санад, моҳият ва хусусияти қори анҷомдодашуда, далелҳои муқарраргардида, инчунин хулоса ва пешниҳодҳо баён карда мешаванд.

75. Номи санад ба таври мухтасар бояд мазмуни ҳолат ё далели санадшавандаро инъикос намуда, ҷавоб ба саволи "Дар бораи ...." ифода карда шавад.

76. Ба санад шахсони дар тартиб додани он иштирокдошта имзо мегузоранд. Ҳангоми ба расмӣ даровардани имзоҳо вазифаҳо нишон дода намешаванд.

77. Шахсе, ки дар тартиб додани санад иштирок кардааст, агар бо фикри дигар иштирокчиён розӣ набошад ҳам, санадро имзо мегузорад ва ҳуқуқ дорад ақидаи махсуси худро дар шакли хаттӣ баён кунад, ки он бояд ба санад замима карда шавад.

§8. Тартиби таҳия ва ба расмӣ даровардани мактубҳои хизматӣ, барқияҳо  
ва барқияи телефонӣ

78. Мактубҳои хизматӣ барои баён намудани хоҳиш (дархост), ҷавоб ба хоҳиш, инчунин ахбори дорой хусусияти иттилоотӣ тартиб дода мешаванд.

79. Мактубҳои ҳамроҳӣ фақат дар он мавриде тартиб дода мешаванд, ки онҳо хусусияти иҷро ё мақсади ирсолӣ ҳуҷҷати пешниҳодшударо шарҳ диҳанд.

80. Матни мактуб бояд аз ду қисми мантиқан ба ҳамдигар алоқаманд иборат бошад. Дар қисми аввал далел ё ҳолатҳое, ки барои тартиб додани мактуб асос шудаанд ва дар қисми дуюми он хулосаю пешниҳод ва хоҳишҳо баён карда мешаванд.

81. Мукотиба ба воситаи телеграф танҳо барои масъалаҳои хусусияти таъчилдошта амалӣ мешавад. Ҳангоми ҷавоб ба дархост пеш аз матни барқия, рақами ин дархост нишон дода мешавад. Дар охири матн (то имзо) рақами содиротӣ гузошта мешавад.

82. Барқия дар ду нусха ҷоп карда, ба онҳо иҷроқунанда манзури мегузорад. Барқия баъди имзо барои фиристодан ба воҳиди сохтории коргузорӣ супорида мешаванд.

83. Барқияи телефонӣ барои расонидани маълумот ба воситаи телефон истифода мешавад. Ҳангоми фиристодани барқияи телефонӣ: ба кӣ ирсол шудан, вазифа ва насаб, ном, номи падари шахси ба он имзогузошта, сана ва вақти ирсол, рақами телефон, насаб, ном, номи падари шахси ирсолқунанда ва қабулқунанда нишон дода мешавад.

### **3. ТАШКИЛИ ГАРДИШИ ҲУҶҶАТ**

#### **§1. Тартиби гардиш ва иҷрои ҳуҷҷатҳои воридотӣ**

84. Қабул ва коркарди ибтидоии муросилоти воридотиро воҳиди сохтории коргузорӣ ба амал мебарорад.

85. Коркарди ибтидоии муросилоти воридотӣ аз санчиши дурустии ирсол ва мавҷудияти ҳуҷҷатҳо, омода намудани муросилот барои фиристодан тибқи таъинот иборат аст.

86. Муросилоти саҳван воридшуда тибқи таъинот фиристода мешавад.

87. Ҳамаи лифофаҳо, ба истиснои муросилоти шахсӣ ва мактубҳои ба нишонии кумитаи иттифоқи касаба ирсолшуда, кушода мешаванд. Ҳамзамон беосебии лифофаҳо ва микдори ҳуҷҷатҳои мавҷуда дар онҳо санчида мешавад. Дар сурати осеб ёфтани лифофаҳо, нарасидани ягон қисми ҳуҷҷатҳо, номутобиқатии рақамҳо дар лифофаи ҳуҷҷатҳо, тибқи намунаи муайянгардида дар се нусха санад тартиб дода мешавад. Як нусхаи санад дар воҳиди сохтории коргузорӣ нигоҳ дошта шуда, нусхаи дуюм якҷоя бо ҳуҷҷатҳо мувофиқи таъинот ирсол мегардад ва нусхаи сеюм ба ирсолқунанда баргардонида мешавад. Лифофаҳо, чун қоида, nobуд карда мешаванд, ба истиснои ҳолатҳое, ки агар суроғай ирсолқунанда ё санаи ирсол ва гирифтани ҳуҷҷатҳоро танҳо аз рӯйи лифофа муқаррар намудан мумкин бошад.

88. Дар ҳамаи ҳуҷҷатҳои воридотӣ, ҳатто агар саҳифа пурра бо матн фаро гирифта шуда бошад ҳам, ҳатман дар қисми поёнии кунҷи рости вараки якум муҳри бақайдгирӣ гузошта мешавад (замимаи 1). Ҳуҷҷатҳо дар рӯзи ворид шуданашон ба қайд гирифта мешаванд.

89. Ҳуҷҷатҳои бақайдгирифта нашаванда - ҳуҷҷатҳои ба нишони кумитаи иттифоқи касаба ва бо қайди "шахсан" воридгардида, бевосита тибқи таъинот фиристода мешаванд.

90. Ҳуҷҷатҳои воридгардида баъди ба қайд гирифтани онҳо дар дафтари бақайдгирии ҳуҷҷатҳои воридотӣ (замимаи 2) барои баррасӣ ба роҳбарият фиристода мешаванд.

91. Ҳуҷҷатҳо бояд дар рӯзи ворид шуданашон барои баррасӣ ба роҳбарият пешниҳод шаванд. Барқияҳо, барқияи телефонӣ ва дигар ҳуҷҷатҳои таъҷили барои баррасӣ ва иҷро дар навбати аввал пешниҳод мешаванд.

92. Агар дар ҳуҷҷатҳои воридгардида ба дигар ҳуҷҷатҳо ишора шуда бошад, дар ин сурат он ҳуҷҷатҳо дарёфт карда, якҷоя бо ҳуҷҷатҳои воридгардида ё маълумотномаи дахлдор ба роҳбарият пешниҳод мешаванд.

93. Ҳуҷҷатҳои дар рӯзҳои ғайрикорӣ, истироҳат ва рӯзҳои ид воридгардидаро навбатдори мақомот ва ташкилоти давлатӣ қабул намуда, ба роҳбарият гузориш медиҳад ва сипас онҳо ба Шӯъбаи коргузорӣ барои бақайдгирӣ супорида мешаванд.

94. Ҳуҷҷатҳои аз ҷониби шахсони ғайримасъул имзошуда, дорои матни носоҳеҳ ё реквизитҳои заруринадошта аз ҷониби воҳиди сохтори коргузорӣ ба ирсолкунанда бо зикри асосҳо пас баргардонида мешаванд. Ҳуҷҷатҳос, ки бе имзо мебошанд ё дар онҳо суроғи шахси ирсолкарда нишон дода нашудааст, баррасӣ карда намешаванд.

95. Натиҷаҳои баррасӣ дар амрҳои хаттӣ инъикос меёбанд, ки дар қисми рости болои ҳуҷҷат, дар дигар ҷойи ҳолӣ аз матн ва ё дар варакаи алоҳида гузошта мешаванд. Амри хаттӣ бояд дорои нишондодҳои возеҳ ва мукаммал оид ба тартиб ва хусусияти иҷрои ҳуҷҷатҳо ва иҷрокунандагон бошад.

96. Ҳуҷҷатҳо бояд дар муҳлати муқарраргардида баррасӣ карда шаванд.

97. Ҳуҷҷатҳои воридгардида баъди баррасии роҳбарият барои ба қайд гирифтани амри хаттӣ дар сутун дахлдори дафтари муросилоти воридотӣ ба Шӯъбаи коргузорӣ баргардонида, тибқи таъинот фиристода мешаванд.

98. Шахсе, ки дар амри хаттӣ яқум нишон дода шудааст, масъули иҷрои ҳуҷҷатҳо мебошад. Масъули иҷро ҳуқуқи даъват намудани ҳамичрочиёро дорад.

99. Ҳамичрочиён уҳдадоранд, ки бо дархости масъули иҷро ба ӯ тамоми маводи заруриро пешниҳод намоянд. Ҳамичрочиён барои сари вақт ва ҳушсифат омода намудани лоиҳаи ҳуҷҷатҳо масъулияти баробар доранд.

100. Ҳуҷҷатҳои иҷрогардида барои ба парванда дӯхтан ба он воҳидҳои сохторӣ ё кормандоне, ки парвандаҳоро аз рӯи масъалаҳои дахлдор тибқи феҳристи парвандаҳо тартиб медиҳанд, баргардонида мешаванд.

## §2. Тартиби гардиши ҳуҷҷатҳои содиротӣ ва дохилӣ дар рафти омода намудани онҳо

101. Иҷрокунанда то пешниҳоди ҳуҷҷати омодашуда барои имзо, бояд мундариҷа, дурустии ба расмӣ даровардани он ва мавҷудияти иловаҳоро

санчад. Ҳуҷчат барои имзо якҷоя бо маводе, ки дар асоси онҳо омода шудааст, пешниҳод карда мешавад.

102. Ҳуҷчатҳои аз тарафи роҳбарият имзошуда барои бақайдгирӣ дар дафтари бақайдгирии ҳуҷжатҳои содиротӣ, дохилӣ (замимаи 3) ва ирсол ба Шуъбаи коргузорӣ баргардонидида мешаванд.

103. Ҳуҷчатҳо барои ирсол дар шакли пурра ба расмият даровардашуда супорида мешаванд. Шуъбаи коргузорӣ дурустии ба расмият дароварда шудани ҳуҷжатҳо ва мавҷудияти иловаҳои дар ҳуҷҷати асосӣ нишондодашударо санчида, лифтофаро ба расмият медарорад ва ҳуди ҳамон рӯз ба мақоми дахлдори алоқа месупорад.

104. Ҳуҷжатҳои дохилӣ дар доираи дастгоҳи идоракунӣ омода, ба расмият дароварда, иҷро (истифода бурда) карда мешаванд.

105. Лоихаи ҳуҷжатҳо баъди омода ва мувофиқакунии бо кормандони дахлдори ташкилот барои баррасӣ ё имзо ба роҳбарият пешниҳод мешаванд. Баъди имзои ҳуҷжатҳои мазкур дар дафтари бақайдгирии ҳуҷжатҳои содиротӣ ва дохилӣ ба қайд гирифта, барои иҷро раван карда мешаванд.

106. Гузоришҳо ба номи роҳбарият, маълумотномаҳо, маълумот ва дигар ҳуҷжатҳои дорои хусусияти фаврӣ баъди баррасӣ ва иҷрои онҳо дар парвандаи дахлдор ҷойгир карда мешаванд.

### §3. Тартиби қабул ва супоридани ҳуҷжатҳо

107. Қабул ва супоридани ҳуҷжатҳои воридотӣ, содиротӣ ва дохилӣ дар ҳамаи марҳилаҳои гардиши худ бо гузоштани имзо амалӣ мешавад. Супоридани ҳуҷжатҳо аз як воҳиди сохторӣ ба воҳиди сохтори дигар ё аз як корманд ба корманди дигар ҳатман тавассути Шуъбаи коргузорӣ сурат гирифта, дар дафтари бақайдгирии ҳуҷжатҳо оид ба гардиши ҳуҷжатҳо қайд карда мешавад.

### §4. Бақайдгирии ҳуҷжатҳо

108. Ҳуҷжатҳоро Шуъбаи коргузорӣ ба таври мутамарказ ба қайд мегирад. Ҳуҷжатҳои дар замимаи 4 нишондодашуда ба қайд гирифта намешаванд.

109. Ҳар як ҳуҷжат як маротиба ба қайд гирифта мешавад. Ҳуҷжатҳои воридотӣ дар рӯзи ворид шуданашон, содиротӣ ва дохилӣ бошанд, дар рӯзи баимзорасӣ ба қайд гирифта мешаванд.

110. Шохиси ҳуҷжатҳои воридотӣ, содиротӣ ва дохилӣ аз рақами тартибии бақайдгирии ҳуҷжат ва шохиси парванда аз рӯйи феҳрист иборат аст. Масалан:

№ 14/12 аз 05.01.17

Вазорати нақлиёти  
Ҷумҳурии Тоҷикистон

Ҳисоботи солонаи муҳосибӣ барои соли 2016 ирсол мегардад.

Вазир

имзо

насаб, ном, номи падар

- дар ин ҷо 14 - рақами тартибии бақайдгирӣ, 12 - шохиси парванда аз рӯйи феҳрист мебошад.

111. Барои бақайдгирии ҳуҷҷатҳои воридотӣ, содиротӣ ва дохили дафтарҳои зерин истифода бурда мешаванд:

- дафтари бақайдгирии ҳуҷҷатҳои воридотӣ;
- дафтари бақайдгирии ҳуҷҷатҳои дохилӣ;
- дафтари бақайдгирии ҳуҷҷатҳои содиротӣ;
- дафтари бақайдгирии қонунҳо, санадҳои меъёрии ҳуқуқии Президенти Ҷумҳурии Тоҷикистон ва Ҳукумати Ҷумҳурии Тоҷикистон;
- дафтари бақайдгирии супоришҳои хаттӣ ва протоколҳои маҷлисиҳои назди Президенти Ҷумҳурии Тоҷикистон;
- дафтари бақайдгирии супоришҳои хаттӣ ва протоколҳои маҷлисиҳои назди Сарвазири Ҷумҳурии Тоҷикистон ва муовинони ӯ, Рохбари Дастгоҳи иҷроияи Президенти Ҷумҳурии Тоҷикистон;
- дафтари бақайдгирии мурочиатҳои шахсони воқеӣ ва ҳуқуқӣ;
- дафтари бақайдгирии барқияҳои ҳукуматӣ;
- дафтари бақайдгирии ҳуҷҷатҳои баргардонидашуда.

#### *4. ТАШКИЛИ НАЗОРАТИ ИҶРОИ ҲУҶҶАТҲО*

112. Ҳамаи ҳуҷҷатҳои муҳими давлатие, ки бояд иҷро карда шаванд, аз ҷумла қонунҳо, санадҳои меъёрии ҳуқуқии Президенти Ҷумҳурии Тоҷикистон, Ҳукумати Ҷумҳурии Тоҷикистон, супоришҳои Сарвазири Ҷумҳурии Тоҷикистон ва муовинони ӯ, Рохбари Дастгоҳи иҷроияи Президенти Ҷумҳурии Тоҷикистон ва муовинони ӯ, дархостҳо, супоришҳои мақомоти болоӣ ва фармону фармоишҳои роҳбарияти ташкилот таҳти назорат гирифта мешаванд.

113. Иҷрои ҳуҷҷатҳои нисбатан муҳими дохилӣ низ бояд назорат карда шавад.

114. Тартиби ба назорат гирифтани ва аз назорат баровардани ҳуҷҷатҳои назоратӣ, инчунин ҳолатҳои тамдид кардани муҳлатҳои иҷро вобаста ба хусусиятҳои ташкили қор дар дастурамали коргузори Вазорат муқаррар карда мешавад.

115. Ба раванди иҷрои ҳуҷҷатҳо ва супоришҳои дар онҳо буда, роҳбарият тавассути воҳиди сохтори коргузорӣ ва ё шахсони алоҳидаи масъул назорат мебарад.

116. Ба назорат гирифтани ҳуҷҷатҳои назоратӣ ба тариқи қушодани ҷараҳаҳои назоратии шакли муқарраршудаи А5 андозааш 148x210мм тибқи замиаи 5 амалӣ карда мешавад.

117. Қиҳати ташкили назорати иҷрои ҳуҷҷатҳои назоратӣ ба унвони воҳиди сохтори дахлдор ҷараҳаи назоратӣ дар ду нусха пур карда шуда, бо имзои сардори Шӯъбаи коргузорӣ ё шахси мансабдори мутасаддӣ тасдиқ карда мешавад.

118. Дар ҷараҳаи назоратӣ дар бораи рафти иҷрои ҳуҷҷати назоратӣ бояд тамоми маълумоти зарурӣ мухтасар инъикос карда шавад.

119. Мухлати иҷрои ҳуҷҷат аз лаҳзаи ба ташкилот ворид шудани он ҳисоб карда мешавад.

120. Ҳуҷҷатҳо бояд дар муҳлатҳои зерин иҷро (баррасӣ) карда шаванд:

- қонунҳои Ҷумҳурии Тоҷикистон - мувофиқи талаботи қонунгузори;
- таҳияи санадҳои зерқонунӣ - тибқи муҳлатҳои муқаррарнамудаи Ҳукумати Ҷумҳурии Тоҷикистон;

- қарорҳои якҷояи Маҷлиси миллий ва Маҷлиси намояндагони Маҷлиси Олии Ҷумҳурии Тоҷикистон, қарорҳои Маҷлиси миллий ва Маҷлиси намояндагони Маҷлиси Олии Ҷумҳурии Тоҷикистон, фармонҳо ва амрҳои Президенти Ҷумҳурии Тоҷикистон, қарорҳо ва фармоишҳои Ҳукумати Ҷумҳурии Тоҷикистон - мувофиқи муҳлатҳои дар онҳо зикршуда;

- дархостҳо ва мактубҳои узви Маҷлиси миллий, вакилони Маҷлиси намояндагони Маҷлиси Олии Ҷумҳурии Тоҷикистон ва Маҷлиси маҳаллии вакилони халқ вобаста ба ҷаъолияти вакилии онҳо то як моҳ, агар омӯзиш ва санҷиши иловагиро талаб нанамоянд - бетаъхир;

- супоришҳои Сарвазирӣ Ҷумҳурии Тоҷикистон ва муовинони ӯ, Роҳбари Дастгоҳи иҷроияи Президент ва муовинони ӯ - як моҳ ё мувофиқи муҳлатҳои дар онҳо зикршуда;

- супоришҳои Сарвазирӣ Ҷумҳурии Тоҷикистон ва муовинони ӯ, Роҳбари Дастгоҳи иҷроияи Президент ва муовинони ӯ дар ҳусуси ба Ҳукумат ва Дастгоҳи иҷроияи Президенти Ҷумҳурии Тоҷикистон пешниҳод намудани иттилоот, ҳуҷҷатҳо ва дигар маводи зарурӣ дар муҳлати панҷ рӯз аз рӯзи қабул гардиданашон, агар муҳлати дигар нишон дода нашуда бошад;

- мактубҳо ва арзу шикоятҳои шахсони воқеӣ ва ҳуқуқӣ мутобики Қонуни Ҷумҳурии Тоҷикистон "Дар бораи муроҷиатҳои шахсони воқеӣ ва ҳуқуқӣ";

- қарорҳои ҳайати мушовара, мақомоти машваратӣ ва фармоишҳои роҳбари ташкилот - мувофиқи муҳлатҳои дар онҳо зикршуда;

- мактуб, дархостҳо ва супоришҳои ташкилотҳои болоӣ - то даҳ рӯз ё мувофиқи муҳлатҳои дар онҳо зикршуда;

- барқияҳои телефонӣ - мувофиқи муҳлатҳои дар онҳо зикршуда ё вобаста ба таъҷилӣ будани масъала.

121. Агар дар санадҳои Президент ва Ҳукумати Ҷумҳурии Тоҷикистон, инчунин протоколҳои маҷлиси Ҳукумати Ҷумҳурии Тоҷикистон ва маҷлиси назди Роҳбари Дастгоҳи иҷроияи Президенти Ҷумҳурии Тоҷикистон муҳлати иҷрои дастур, супориш, ҷорабинӣ, бандҳо ба таври мушаххас муайян нашуда бошад, пас дар арақои назоратӣ вобаста ба муҳтавои супориш муҳлати назоратии иҷро дар мувофиқа бо воҳидҳои сохтории Дастгоҳи иҷроияи Президенти Ҷумҳурии Тоҷикистон ба тариқи зайл муқаррар карда мешавад:

- фармонҳои Президенти Ҷумҳурии Тоҷикистон - ҳар семоҳа, нимсола ва солона;

- амрҳои Президенти Ҷумҳурии Тоҷикистон - ҳар семоҳа;

- қарорҳои Ҳукумати Ҷумҳурии Тоҷикистон - ҳар семоҳа;

- фармоишҳои Ҳукумати Ҷумҳурии Тоҷикистон - ҳар семоҳа;

- протоколҳои машваратҳои назди Президенти Ҷумҳурии Тоҷикистон - ҳар семоҳа;

- протоколҳои маҷлиси Раёсат ва Ҳукумати Ҷумҳурии Тоҷикистон - ҳар семоҳа;
- протоколҳои маҷлиси назди Роҳбари Дастгоҳи иҷроияи Президенти Ҷумҳурии Тоҷикистон - ҳар моҳ;
- барномаҳо, консепсияҳо, стратегияҳо ва нақшаҳои ҷорабиниро ҳар нимсола, солона;
- иҷрои нақшаи ҷорабиниро, ки аз ҷониби Президенти Ҷумҳурии Тоҷикистон тасдиқ карда мешаванд - ҳар нимсола, солона;
- иҷрои нақшаи кори Ҳукумати Ҷумҳурии Тоҷикистон - ду моҳ қабл аз моҳи нишондодашуда.

122. Бо мақсади дар сатҳи муносиб ташкил ва ҳамроҳанг намудани раванди назорати иҷро Шӯъбаи коргузори Вазорат метавонад муҳлати иҷрои ҳуҷҷатҳои назоратиро дар мувофиқа бо воҳидҳои сохтории дахлдори Дастгоҳи иҷроияи Президенти Ҷумҳурии Тоҷикистон ва мақомоти болоӣ муайян намуда, дар варақаҳои назоратӣ нишон диҳад.

123. Ҳуҷҷат ҳамон вақт иҷрогардида ҳисобида мешавад, ки тамоми масъалаҳои дар он ба миён гузошташуда ҳал гарданд ва ба муаллиф ҷавоби саҳеҳ дода шавад.

124. Маълумот оид ба вазъи интизоми иҷроия ва натиҷаҳои иҷрои ҳуҷҷатҳои назоратшаванда аз тарафи воҳиди сохтории коргузорӣ ё шахсони алоҳидаи масъул ба ҳолати санаи 1-уми ҳар моҳ ҷамъбаст шуда, ба маълумоти роҳбарият расонида мешаванд.

125. Дар асоси таҳлил барои тезонидани ҷараёни иҷрои ҳуҷҷатҳо ва баланд бардоштаи интизоми иҷроия, тақмили ташкили назорат ва идоракунии дар маҷмӯъ дастури пешниҳодҳо таҳия карда мешаванд.

## *5. ТАРТИБ ДОДАНИ ФЕҲРИСТ ВА ТАШКИЛ НАМУДАНИ ПАРВАНДАҲО*

### *§1. Тартиб додани феҳристи парвандаҳо*

126. Ҳуҷҷатҳо баъди иҷрои (истифодаи) онҳо дар парвандаҳои иборат аз маҷмӯи ҳуҷҷатҳои мансуб ба масъалаи муайян ва дар муқоваи алоҳида дӯхташуда гурӯҳбандӣ карда мешаванд.

127. Бо мақсади дуруст ба тартиб даровардани парвандаҳо, ки ҷустуҷӯи ғаврии ҳуҷҷатҳоро аз рӯи мазмун ва навъ таъмин мекунад, феҳристи парвандаҳо тартиб дода мешавад, ки он рӯхати батанзимдароварандаи номгӯи парвандаҳое мебошад, ки бо нишон додани муҳлати нигаҳдории онҳо дар коргузорӣ ҷорӣ карда мешавад.

128. Феҳристи парвандаҳоро воҳиди сохтории коргузорӣ якҷоя бо дигар кормандони дастгоҳ тартиб медиҳад. Феҳристи парвандаҳои тартибдодашуда бо бойгонии давлатии дахлдор мувофиқа карда, аз тарафи роҳбарият тасдиқ ва аз 1 январи соли нав (замимаи 6) мавриди амал қарор дода мешавад.

129. Феҳристи тасдиқкардашуда дар давоми якчанд сол амал карда, дар мавриди тағйир ёфтани сохтори Вазорат бояд аз нав тартиб ва тасдиқ карда шавад. Агар чунин тағйирот рӯй надихад, феҳристи парвандаҳо дар охири ҳар сол танҳо дақиқ ва аз нав ҷоп карда мешавад.

130. Ба феҳристи парвандаҳо ҳамаи ҳуччатҳое, ки ҳам дар дохили ташкилот таҳия мешаванд ва ҳам аз берун ворид мегарданд, дохил карда мешаванд.

131. Ба феҳристи парвандаҳо нашрияҳои ҷопӣ, китобчаҳо, маълумотномаҳо, варақаҳо ва дигар нашрияҳои ба инҳо монанд ворид карда намешаванд.

132. Шохиси парвандаҳо дар феҳрист аз аломати воҳиди сохторӣ ва рақами тартибии парванда дар ҳудуди воҳиди сохторӣ ё самти фаъолият иборат аст.

133. Номи парвандаҳо аз рӯи аҳамиятнокии ҳуччатҳо, ки дар парванда ташкил шудааст, дар фаслҳои дахлдори феҳрист ҷойгир карда мешавад.

134. Номи парванда бояд мазмун ва таркиби асосии ҳуччатҳои парвандаро дар шакли возеҳ ва ҷамъбасти инъикос намояд.

135. Номи парвандаҳо оид ба масъалаҳои дар давоми сол ҳалнагардида "гузаранда буда", бо ҳамон шохис ба феҳристи парвандаҳои соли ояндаи ташкилот гузаронида мешавад.

136. Агар дар давоми сол дар фаъолияти дастгоҳ соҳаҳои нави корӣ ва корҳои пешбининашудае, ки бояд ҳуччатнок карда шаванд, ба вучуд омада бошанд, онҳо ба таври илова ба феҳристи парвандаҳо ворид карда мешаванд. Бо ин мақсад дар ҳар як фасли феҳрист рақамҳои эҳтиёти гузошта мешаванд.

137. Баъди ба охир расидани соли коргузори дар охири феҳрист оид ба миқдори парвандаҳои ташкилкардашуда сабти ҷамъбасти карда мешавад (замимаи 7).

138. Вазорату идораҳо, мақомоти марказии ташкилотҳои ҷамъиятӣ барои ташкилоту муассиса ва корхонаҳои ҳамнавъи тобеи худ феҳристи намунавии парвандаҳоро таҳия менамоянд. Масалан: "Феҳристи намунавии парвандаҳои муассисаҳои таҳсилоти умумӣ", "Феҳристи намунавии парвандаҳои марказҳои саломатии шаҳрӣ (ноҳиявӣ)" ва ғайра.

## *§2. Ташкил намудани парвандаҳо*

139. Ҳуччатҳои иҷрошуда ва мутаносибан ба расмият даровардашуда гурӯҳбандӣ шуда, дар парванда ба тартиб дароварда мешаванд. Батартибдарории парвандаҳо тибқи феҳристи парвандаҳо дар воҳидҳои сохторӣ дар ҷойи иҷроӣ ҳуччатҳо амалӣ мешавад.

140. Яке аз талаботи асосӣ нисбати батартибдарории ҳуччатҳо ин дар парвандаҳои алоҳида тартиб додани ҳуччатҳои муҳлати нигоҳдориашон доимӣ ва муваққатӣ мебошад.

141. Ҳангоми батартибдарории парвандаҳо катъӣ риоя намудани ҳаҷм ва таркиби ҳуччатҳое, ки бояд дар ин парванда ҷой дода шаванд, зарур аст. Ба парванда ворид намудани ҳуччатҳои ба он мансубнабуда, инчунин сиёҳнависҳо, вариантҳо ва нусхаҳои зиёдшуда мумкин нест. Ҳар як парванда набояд аз 250 саҳифа зиёд бошад.

142. Ҳуччатҳо дар дохили парванда аз рӯи тартиби ҳалли масъалаҳо тибқи хронология ва шохисбандӣ ҷойгир карда мешаванд.



143. Фармоишҳо оид ба ҳайати шахсӣ аз фармоишҳо оид ба фаъолияти асосӣ чудо гурӯҳбандӣ карда мешаванд.

144. Нақшаҳо, ҳисоботҳо ва харҷномаҳо аз лоиҳаҳои ин ҳуҷҷатҳо чудо гурӯҳбандӣ карда мешаванд.

145. Ҳуҷҷатҳо дар парвандаҳои шахсӣ бо тартиби зерин ҷойгир карда мешаванд:

- рӯйхати дохилии ҳуҷҷатҳо, ки дар парвандаи шахсӣ мавҷуд аст;
- ариза дар бораи ба кор қабул кардан, роҳхат ё пешниҳод;
- пурсишнома, варакаи баҳисобгирии кадрҳо;
- ҳолнома;
- ҳуҷҷатҳо оид ба маълумот;
- нусхаи фармоишҳо оид ба таъйинот, аз ҷое ба ҷое гузаронидан, озод кардан.

146. Варақаҳои шакли Т-2 (варакаи шахсии корманд - ҳуҷҷати ба як шакли муайян дароварда мебошад, ки дар асоси фармоиши роҳбари ташкилот дар бораи қабул ба кор, аз ҷониби кормандони ҳамаи соҳаҳо ҷур карда мешавад, ки намунаи он аз ҷониби мақомоти омор тасдиқ карда мешавад) аз рӯйи тартиби алифбӯӣ ҷойгир карда мешаванд.

147. Мукотибот дар парванда дар давраи соли тақвимӣ гурӯҳбандӣ карда мешаванд.

148. Дар парвандаи мукотибот ҳамаи ҳуҷҷатҳои дар ҷараёни ҳалли масъала таҳияшуда ҷой дода мешаванд. Мукотибот бо пайдарҳамии хронологӣ мураттаб гардонида мешаванд: ҳуҷҷат-ҷавоб баъди ҳуҷҷат-дархост ҷойгир карда мешавад. Ҳангоми аз нав оғоз намудани мукотиба оид ба масъалаи муайян ҳуҷҷатҳо ба парвандаи соли ҷорӣ бо нишон додани шохиси парвандаи соли гузашта, ки дар он ҳуҷҷатҳо оид ба ин масъала нигоҳ дошта мешаванд, ворид карда мешаванд.

149. Мукотибот бо ташкилоти болоӣ аз рӯйи масъалаҳои мушаххас гурӯҳбандӣ карда мешавад.

## *6. ОМОДА НАМУДАНИ ҲУҶҶАТҲО БАРОИ НИГОҲДОРӢ, ИСТИФОДАБАРИИ МИНБАӢДА, ТАРТИБИ НОБУД СОХТАНИ ОНҲО*

### **§1. Ташҳиси илмӣ ва амалии муҳимияти ҳуҷҷатҳо**

150. Ташҳиси муҳимияти ҳуҷҷатҳо ин муайян намудани аҳамиятнокӣ сиёсӣ, хоҷагии халқ, иҷтимоӣ фарҳангӣ ва дигар аҳамияти ҳуҷҷатҳо бо мақсади ҷудо намудани онҳо барои нигоҳдории минбаъда ё нобудкунӣ мебошад.

151. Ташҳиси муҳимияти ҳуҷҷатҳо аз тарафи кормандони воҳидҳои сохторӣ таҳти роҳбарии методи комиссияи ташҳисии (КТ) доимоамалкунандаи ташкилот амалӣ мешавад.

152. Интиҳоби ҳуҷҷатҳо барои нобудкунӣ бо санади шакли муайян ба расмӣ дароварда мешавад. Санадхоро комиссияи ташҳисӣ баррасӣ намуда, ба онҳо раис ва аъзои ин комиссия имзо мегузоранд ва роҳбарият тасдиқ менамояд.

153. Хуччат ва парвандаҳои ба санад воридкардашуда танҳо баъди аз тарафи мақомоти бойгонии давлатӣ тасдиқ кардани рӯйхатҳои парвандаҳои муҳлати нигоҳдориашон доимӣ ва муваққатии давраи дахлдор нест карда мешаванд.

## §2. Тартиб додани парвандаҳо

154. Дар оғози сол дар ҳар як воҳиди сохторӣ тибқи феҳристи парвандаҳо муқоваи парвандаҳои ташкилшаванда тартиб дода мешавад.

155. Тартиб додани парвандаҳо аз навиштани муқоваи парвандаҳо, ҷузъбандӣ, рақамгузориҳои ҷараён ва таҳияи навиштаҷоти тасдиқкунанда иборат аст.

156. Парвандаҳои муҳлати нигоҳдориашон доимӣ ва дарозмуҳлат (аз 10 сол ва зиёда аз он) дар муқоваи саҳт муқовабандӣ шуда, ҷараёнашон рақамгузорӣ карда мешаванд. Дар охири парвандаҳо дар саҳифаи алоҳида навиштаҷоти тасдиқкунанда гузошта мешавад.

157. Парвандаҳои муҳлати нигоҳдориашон муваққатӣ (то 10 соли пурра) ба таври оддӣ ба расмӣ дароварда мешаванд: онҳо муқовабандӣ, ҷараёнашон рақамгузорӣ, рӯйхати парвандаҳо тартиб дода намешавад ва ба ҳисобгирӣ аз рӯйи феҳристи парвандаҳо амалӣ мешавад.

158. Навиштаҷот дар муқоваи парвандаҳои муҳлати нигоҳдориашон доимӣ ва дарозмуҳлат бояд ба таври возеҳ, бо ранги сиеҳи офтоббардор ё туши сиеҳ анҷом дода шавад.

159. Оид ба масъалаҳои мураккаби вобаста ба расмӣ даровардани парвандаҳо, ки бояд ба нигоҳдориҳои давлатӣ супорида шавад, бо бойгонии давлатии дахлдор машварат намудан зарур аст.

## §3. Ба рӯйхат гирифтани ҳуччатҳои муҳлати нигоҳдориашон доимӣ ва дарозмуҳлат

160. Баъди ба охир расидани соли коргузори аз рӯйи натиҷаҳои таҳлили гузаронидашудаи муҳимияти ҳуччатҳои парвандаҳои муҳлати нигоҳдориашон доимӣ ҷудо карда мешаванд, ки бояд ба рӯйхат дохил карда шавад (заминаи 8).

161. Рӯйхат аз тарафи Шӯбаи коргузори бо ёрии методи бойгонии давлатии дахлдор тартиб дода мешавад. Рӯйхатҳои солонаи парвандаҳо бояд аз тарафи комиссияи таҳлилу тафтишотии (КТТ) мақомоти бойгонии давлатӣ тасдиқ карда шавад.

162. Рӯйхатҳо ба парвандаҳои муҳлати нигоҳдориашон доимӣ, дарозмуҳлат ва ҳайати шахсӣ алоҳида тартиб дода мешаванд.

163. Ҳар як парванда (чилд) тибқи рӯйхат рақами тартибии мустиқдор. Парвандаҳо дар рӯйхатҳо аз рӯйи феҳристи парвандаҳо мурағтаб гардонида мешаванд.

## §4. Таъмини ҳифзи ҳуччатҳо

164. Барои ҳифзи ҳуччатҳои ташкилот Шӯбаи коргузори ва роҳбарони воҳидҳои сохторӣ масъул мебошанд.

165. Парвандаҳо аз лаҳзаи оғоз дар коргузорӣ то вақти супоридан ба бойгонии ташкилот ё nobудкунӣ, дар утокҳои корӣ, дар чевонҳои пушидашаванда ё биноҳои маҳкамшавандаи махсус ҷудокардашуда нигоҳ дошта мешаванд.

166. Гирифтани ва додани нусхаи аслии ҳама гуна ҳуҷҷат аз парвандаҳои муҳлати нигоҳдориашон доимӣ манъ аст. Дар ҳолатҳои истисно (масалан, бо талаби мақомоти судӣ-тафтишотӣ) гирифтани ҳуҷҷатҳо бо иҷозати роҳбарият, бо роҳи дар парванда ҳатман гузоштани нусхаи аслии тасдиқкардашудаи ҳуҷҷати гирифташуда ва гузоштани санад оид ба гирифтани нусхаи аслиӣ, ба амал бароварда мешавад.

#### §5. Супоридани парвандаҳо ба бойгонии ташкилот

167. Парвандаҳои муҳлати нигоҳдории доимӣ ва дарозмуҳлат баъди як соли ба охир расидани онҳо дар коргузориҳои воҳидҳои сохторӣ ба бойгонии ташкилот супорида мешаванд. Парвандаҳои муҳлати нигоҳдории мувакқатӣ (то 10 сол) ба бойгонӣ супорида нашуда, дар воҳидҳои сохторӣ нигоҳ дошта мешаванд.

168. Бойгонии ташкилот парвандаҳоро аз рӯйи рӯйхат ё феҳристи парвандаҳо қабул менамояд.

169. Агар парвандаҳои алоҳидаро дар коргузорӣ барои кори ҷорӣ мондан зарур бошад, он гоҳ бойгонӣ барои ба истифодаи мувакқатӣ додани онҳоро ба расмият медарорад.

#### §6. Тартиби nobуд сохтани ҳуҷҷатҳо

170. Рӯйхати ҳуҷҷатҳои nobудшавандаро Шуъбаи коргузорӣ якҷоя бо дигар кормандони Вазорат тартиб медиҳад. Ҳамзамон, санади nobудсозии ҳуҷҷатҳо тартиб дода шуда, бо бойгонии давлатии дахлдор мувофиқа гардида, аз тарафи роҳбарияти Вазорат тасдиқ карда мешавад.

171. Nobудсозии ҳуҷҷатҳо бояд бо қоидаҳои зерин мувофиқат кунад:

- қонунӣ ба расмият дароварда шавад (санад оид ба nobудсозӣ);
- эътимоднок ва махфӣ бошад (аз байн бурдани имконияти азнавбарқароркунӣ);
- гирифтани иҷозати хаттӣ барои nobудсозӣ аз комиссияи таҳлили ташкилот;
- дар ҳузури комиссияи таҳлили гузаронида мешавад.

172. Танҳо ҳамагон ҳуҷҷатҳои nobуд карда мешаванд, ки аз таҳлили муҳимияти ҳуҷҷат гузаштаанд ва онҳое, ки муҳлати нигоҳдориашон гузаштааст.

173. Тартиби асосии nobуд сохтани ҳуҷҷатҳои қоғазӣ аз рӯйи дараҷаи махфият ин резакунӣ ё сӯзонидан мебошад.

174. Ҳангоми nobуд сохтани ҳуҷҷатҳо берун аз ҳудуди ташкилот интиқоли онҳо то ҷойи nobудсозӣ тавассути нақлиёти хизматӣ анҷом дода шуда, ҷиҳати ба шахсони бегона дастрасӣ пайдо накардан ҷораҳои зарури андешида мешавад.

## *7. ИСТИФОДАИ ВОСИТАҲОИ ТЕХНИКИ ҲАНГОМИ ТАҲИЯИ ҲУЧЧАТҲО, КОРҲОИ НУСХААФЗОӢ ВА САБТИ МАГНИТӢ*

175. Дар чараёни кор бо ҳуҷҷатҳо дар ташкилот компютерҳо ва дигар воситаҳои техникии электронӣ, аз ҷумла аудиоӣ ва видеоӣ истифода бурда мешаванд. Роҳбарии методи таҳияи ҳуҷҷатҳо бо истифодаи воситаҳои техникӣ ё корманди масъули ташкилот анҷом медиҳад.

176. Нусхаафзоии ҳуҷҷатҳо зери назорати катъии роҳбари воҳиди сохторӣ анҷом дода мешавад. Нусхаафзоӣ намудани ҳуҷҷатҳои ғайрихизмати ва дорои муҳри махфӣ манъ аст.

177. Мутахассиси масъули Шуъбаи коргузорӣ чиҳати ҳифзи маълумоти ҳуҷҷатҳои нусхашуда, пешгирӣ намудани нусхаафзоии барзиёд ва ғайриқонунӣ, дастрас нагардидани нусхаи ҳуҷҷатҳо ба дигар шахсон, масъул мебошад.

178. Сабти магнитии чорабиниҳое, ки дар Вазорат баргузор мегарданд, аз ҷониби Шуъбаи иттилоотии Раёсати таҳлил ва дурнамои иҷтисодӣ анҷом дода мешавад. Рамзхонии сабти чорабиниҳо дар мавриди зарурат бо иҷозати вазири нақлиёт ба ҷо оварда мешавад. Сабтҳои магнитии ҷаласаҳо, дигар чорабиниҳо бо тартибе, ки барои ҳуҷҷатҳои дорои муҳри "Барои истифодаи хизматӣ" муқаррар гардидааст, нигоҳ дошта мешаванд.

179. Тартиби истифодаи компютерҳо, принтерҳо, сканерҳо, дастрасӣ ба захираҳои муштараки иттилоотӣ, истифодаи воситаҳои ҳифзи ҳуҷҷатҳо аз истифодаи ғайриқонунӣ ба таври алоҳида муайян карда мешавад.

180. Ҳангоми ба кор қабул кардани корманд аз ҷониби корфармо, донишҷӯи маҳорати амалии кор бо воситаҳои техникӣ санҷида мешавад.

## Замимаи 1

ба Дастурамали коргузорӣ дар Вазорати нақлиёти  
Ҷумҳурии Тоҷикистон, муассисаҳои давлатӣ  
ва корхонаҳои зерсохтори он

Шакли муҳри бақайдгирӣ

Номи ташкилот
Сана

20 мм

50 мм

ба Дастурамали коргузорӣ дар Вазорати нақлиёти  
Ҷумҳурии Тоҷикистон, муассисаҳои давлатӣ  
ва корхонаҳои зерсохтори он

Дафтари бақайдгирии ҳуҷҷатҳои воридотӣ

№ р/т	Санаи воридшавии ҳуҷҷат	№ ва шохиси ҳуҷҷати воридшуда	Ирсолкунанда	Мазмуни мухтасар	Шумораи саҳифаҳо/замима	Амри хаттӣ ё ба кӣ фиристода шудани ҳуҷҷат	Мухлати ичрои ҳуҷҷат	Қайд дар боран иҷро ва рақами парвандае, ки ҳуҷҷат ба он ҷуфта шудааст

ба Дастурамали коргузорӣ дар Вазорати нақлиёти  
Ҷумҳурии Тоҷикистон, муассисаҳои давлатӣ  
ва корхонаҳои зерсохтори он

Дафтари бақайдгирии ҳуҷҷатҳои содиротӣ ва дохилӣ

№ р/т	Сана ва шохиси ҳуҷҷат	Ирсолкунанда	Мазмунӣ мухтасар	Қайд дар бораи иҷрои ҳуҷҷат ва рақами парвандае, ки ҳуҷҷат ба он дӯхта шудааст	Шумораи саҳифаҳо

ба Дастурамали коргузорӣ дар Вазорати нақлиёти  
Ҷумҳурии Тоҷикистон, муассисаҳои давлатӣ  
ва корхонаҳои зерсохтори он

Рӯйхати ҳуҷҷатҳое, ки аз тарафи воҳиди сохтории коргузорӣ ба қайд  
гирифта намешаванд

1. Маълумот дар бораи ҷаласаҳо, машваратҳо ва рӯзнома
2. Ҷадвалҳо, супоришномаҳо, дархостҳо, тақсимбандиҳо
3. Нақшаҳои таълимӣ, барномаҳо (нусхаҳо)
4. Огоҳномаҳои эълонӣ, овезаҳо, барномаҳои машваратҳо, конференсияҳо
5. Номаҳои табрикотӣ ва даъватномаҳо
6. Нашриҳои чопӣ (китобҳо, маҷаллаҳо, варақаҳо)
7. Намунаҳои ҳисобот оморӣ
8. Ҳуҷҷатҳои муҳосибӣ.



ба Дастурамали коргузорӣ дар Вазорати нақлиёти  
Ҷумҳурии Тоҷикистон, муассисаҳои давлатӣ  
ва корхонаҳои зерсохтори он

ВАРАҚАИ НАЗОРАТӢ

Саҳифаи 1

Ба \_\_\_\_\_  
(номи воҳиди сохторӣ)

Номи ҳуҷҷат:  
аз \_\_\_\_\_ с.20 \_\_\_\_\_

Рохбари воҳиди сохтории коргузорӣ

Мазмуни мухтасар

с. 20 \_\_\_\_\_

Муҳлатҳои назорат:

Саҳифаи 2 (дар паси саҳифаи 1)

Қайд дар бораи иҷро

Рохбари воҳиди сохторӣ \_\_\_\_\_

"Аз назорат гирифта шуд"

" " \_\_\_\_\_ с. 20 \_\_\_\_\_

Рохбари воҳиди сохтории коргузорӣ

" " \_\_\_\_\_ с. 20 \_\_\_\_\_

ба Дастурамали коргузори дар Вазорати нақлиёти  
Ҷумҳурии Тоҷикистон, муассисаҳои давлатӣ  
ва корхонаҳои зерсохтори он

Шакли феҳристи парвандаҳои ташкилот:

Номи ташкилот

Феҳристи парвандаҳо барои соли \_\_\_\_\_

имзо

сана

Тасдиқ мекунам

Номи вазифаи роҳбари ташкилот

насаб, ном, номи падар

(номгӯи воҳиди сохторӣ)

Шохиси парванда	Сарлавҳаи парванда (чилдҳо, қисмҳо)	Миқдори парвандаҳо (чилдҳо, қисмҳо)	Мухлати нигоҳдории парванда (чилд, қисм) ва рақами моддаҳо аз рӯи Номгӯй <sup>1</sup>	Эзоҳ

Номи вазифаи роҳбари воҳиди  
сохтории коргузории ташкилот  
падар  
сана

имзо

насаб, ном, номи

Манзурии мудири бойгонии идоравӣ  
(Шахси масъули бойгонӣ)

Маъқул дониста шуд  
Протоколи КТ<sup>2</sup>

Мувофиқа шуд  
Протоколи КТТ<sup>3</sup>

аз \_\_\_\_\_ № \_\_\_\_\_

аз \_\_\_\_\_ № \_\_\_\_\_

<sup>3</sup> Номгӯи ҳуҷҷатҳои намунавӣ, ки дар фаъолияти мақомоти ҳокимияти давлатӣ, идораҳо, дигар ташкилоту корхонаҳои давлатӣ ва ғайридавлатӣ бо нишон додани муҳлати нигоҳдорӣ ташкил мешаванд, ки бояд ва набояд ба нигоҳдории давлатӣ барои ҳуҷҷатҳои умумӣ ва махсус супорида шаванд, ки сардори Саридораи бойгонии назди Ҳукумати Ҷумҳурии Тоҷикистон аз 25 июли соли 2002 тасдиқ кардааст ё Номгӯи ҳуҷҷатҳои дар фаъолияти ташкилотҳои соҳа ташкилшаванда.

<sup>2</sup> Ниг. ба қисми 6, банди 92

<sup>3</sup> Ниг. ба қисми 6, банди 99

ба Дастурамали коргузорӣ дар Вазорати нақлиёти  
Ҷумҳурии Тоҷикистон, муассисаҳои давлатӣ  
ва корхонаҳои зерсохтори он

Шакли қайди ҷамъбасти ба феҳристи парвандаҳои ташкилот  
Қайди ҷамъбасти оид ба гурӯҳҳо ва миқдори парвандаҳое, ки дар соли \_\_\_\_\_ дар  
ташкилот ташкил карда шудаанд

Тибқи муҳлатҳои нигоҳдорӣ	Ҳамагӣ	Аз ҷумла	
		Гузаранда	Бо аломати КТТ
1	2	3	4

доимӣ

дарозмуддат (беш аз 10 сол)

муваққатӣ (то 10 соли пурра)

ҶАМЪ:

Номи вазифаи роҳбари воҳиди  
сохтории коргузории ташкилот  
падар  
Сана

имзо

насаб, ном, номи

Маълумотҳои ҷамъбасти ба бойгонии идоравӣ супорида шудаанд.

Номи вазифаи шахсе, ки  
маълумотҳоро фиристодааст

имзо

насаб, ном, номи падар

Сана

ба Дастурамали коргузори дар Вазорати наклиёти  
Ҷумҳурии Тоҷикистон, муассисаҳои давлатӣ  
ва корхонаҳои зерсохтори он

Рӯйхати парвандаҳои муҳлати нигоҳдориашон доимӣ

Тасдиқ мекунам  
Номи вазифаи  
роҳбари ташкилот

имзо            насаб, ном, номи падар  
сана

Фонд № \_\_\_\_\_  
Рӯйхати № \_\_\_\_\_  
парвандаҳои муҳлати  
нигоҳдориашон доимӣ  
барои соли \_\_\_\_\_

(номи ташкилот ё воҳиди сохтори он)

р/т	Шохиси парванда	Сарлавҳаи парванда (қилд. қисм)	Санаи парванда (қилд. қисм)	Миқдори ҷараёни дар парванда (қилд. қисм)	Эзоҳ

Ба ин фасли рӯйхат \_\_\_\_\_ парванда  
(бо рақам ва ҳарфҳо)  
аз № \_\_\_\_\_ то № \_\_\_\_\_, аз ҷумла:

рақамҳои литерӣ:  
рақамҳои партовташуда:  
ворид карда шудааст.  
Номи вазифаи  
тартибдиҳандаи рӯйхат

имзо            насаб, ном, номи падар

Мудирӣ бойгонии ташкилот

имзо            насаб, ном, номи падар

Бо протоколи КТ ташкилот  
аз \_\_\_\_\_ № \_\_\_\_\_  
маъқул доништа шуд.

Бо протоколи КТГ  
ташкilotи бойгонӣ  
аз \_\_\_\_\_ № \_\_\_\_\_  
тасдиқ шудааст.